

Jesus is the Light of the World



ജ്യോതിർഗമയ മൂവാറ്റുപുഴ

സ്ഥാപനം : 1997

സാമൂഹ്യപ്രവർത്തന സാധ്യതകൾ മുന്നിൽ കണ്ടുകൊണ്ട് ആരംഭിച്ചതാണ് ജ്യോതിർഗമയ. മൂവാറ്റുപുഴ പ്രൈവറ്റ് ബസ് സ്റ്റാൻഡിന് സമീപം 18 സെന്റ് സ്ഥലവും അതിലൊരു വീടും വാങ്ങിച്ച് പൊതുജനങ്ങൾക്കു കൂടി സംബന്ധിക്കത്തക്കവിധം പരസ്യാരാധന നടത്തു, കൗൺസിലിംഗ് സെന്റർ നടത്തുക, പ്രൊവിൻസിന്റെ സാമൂഹ്യപ്രവർത്തനങ്ങളെ ക്രോഡീകരിച്ച് നടത്തുന്ന ഓഫീസായ പ്രവർത്തിക്കുക എന്നീ ത്രിവിധ ഉദ്യേശ്യങ്ങളായിരുന്നു ഈ സ്ഥാപനത്തിന്റെ പ്രധാന ലക്ഷ്യങ്ങൾ. 1997-ൽ സ്ഥാപിതമായ ഈ ഭവനത്തിൽ 2 സഹോദരിമാരാണ് താമസമാരംഭിച്ചത്. സാമൂഹ്യസേവന വിഷയത്തിൽ ഉന്നത ബിരുദം നേടിയ സി. ആനീസ് നെല്ലിക്കുന്നേലിന്റെ നേതൃത്വത്തിലാരുമാരില്ലാത്ത സാമൂഹ്യ സേവനപദ്ധതികൾ ഒന്നൊന്നായി വർദ്ധിച്ചുവന്നു. സമൂഹത്തിന്റെ താഴെക്കിടയിൽ കിടക്കുന്നവരെ ഉയർത്തിക്കൊണ്ടുവരിക എന്ന ലക്ഷ്യത്തോടെ ഗവൺമെന്റിന്റെയും മറ്റ് പ്രൈവറ്റ് ഏജൻസികളുടെയും സഹായസഹകരണത്തോടെയാണ് സാമൂഹ്യക്ഷേമപദ്ധതികൾ നടപ്പാക്കുന്നത്. 1998-ൽ ഈ മഠത്തിൽ നിത്യാരാധന ആരംഭിച്ചു. ചാപ്പലിന്റെ സൗകര്യം പരിമിതമായിരുന്നതിനാൽ പ്രധാന കെട്ടിടത്തോട് ചേർന്ന് പുതിയ ചാപ്പൽ പണിതു. പ്രവർത്തനങ്ങൾ വിപുലമായപ്പോൾ കെട്ടിടത്തിന്റെ 2-ാം നിലയും 3-ാം നിലയും യഥാകാലം പണിതുയർത്തി. ഒരു മഠവും സാമൂഹ്യസേവനസെന്ററും ഇവിടെ സംയുക്തമായി പ്രവർത്തിക്കുന്നു.